

## अखिलेश दास की जयंती पर किया गया जागरूक



■ **एनबीटी, लखनऊ:** पूर्व केंद्रीय मंत्री अखिलेश दास गुप्ता की जयंती के अवसर पर शनिवार को बीबीडी ग्रुप द्वारा 'अखिल ज्योति 2018' की शुरुआत की गई। इसके तहत डॉ. अखिलेश दास अलका दास फाउंडेशन की ओर से शहर में पौधरोपण, सफाई अभियान, ब्लड डोनेशन कैम्प, स्कूल में शिक्षा के प्रति जागरूक करना, अनाज दान करना, कानूनी जागरूकता अभियान, डिजिटल जागरूकता कार्यशाला, डेन्टल चेकअप कैम्प लगाने समेत कई कार्यक्रम का आयोजन किया गया। इस मौके पर ग्रुप की चेयरमैन अलका दास, प्रेजिडेंट विराज सागर दास, अर्पित जैन और पूर्वा गुप्ता मौजूद रहे। वहीं बीबीडी की अखिल ज्योति संस्था के कार्यकर्ताओं ने शनिवार को चारबाग स्टेशन पर सफाई अभियान चलाया। अभियान के दौरान कार्यकर्ताओं ने परिसर व गांधी पार्क के आसपास के इलाके की सफाई की। इस दौरान स्टेशन डायरेक्टर सुदीप सिंह व डिप्टी एसएस एमके सिंह ने भी उनके साथ सफाई कर कार्यकर्ताओं का उत्साह बढ़ाया।